

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

26 جولائی، 2019

پریس ریلیز

جامعہ کے چانسلر اور وی سی نے، صد سالہ جشن اور سالانہ جلسہ تقسیم اسناد پر کیا تبادلہ خیال جامعہ ملیہ اسلامیہ کے وائس چانسلر پروفیسر نجمہ اختر نے جامعہ ملیہ اسلامیہ کی چانسلر اور منی پور کی گورنر ڈاکٹر نجمہ بیٹ اللہ سے صد سالہ جشن، جلسہ تقسیم اسناد اور جامعہ کے دیگر معاملات پر غور و خوض کرنے کے لئے ملاقات کی، کانووکیشن پروگرام اکتوبر یا نومبر 2019 میں منعقد ہونے کا امکان ہے جس میں عزت مآب صدر جمہوریہ ہند شری رام ناتھ کووند کو بطور مہمان خصوصی شرکت کی دعوت گئی ہے۔ منی پور بھون، دہلی میں منعقدہ میٹنگ میں وائس چانسلر نے صدر جمہوریہ ہند اور وزیراعظم ہند سے ملاقات کا ذکر کیا اور چانسلر کو اس کی تفصیلات سے آگاہ کیا۔

پروفیسر اختر نے گذشتہ ماہ عزت مآب صدر جمہوریہ سے ملاقات کی تھی جس میں انھوں نے، انھیں جامعہ ملیہ اسلامیہ میں ہونے والی تعلیمی اور تحقیقی سرگرمیوں سے واقف کرایا تھا، ساتھ ہی اس بات کی گزارش کی تھی کہ وہ یونیورسٹی کے سالانہ جلسہ تقسیم اسناد میں شرکت کریں۔ حال ہی میں انھوں نے عزت مآب وزیراعظم سے بھی ملاقات کی تھی اور ان سے یونیورسٹی کے صد سالہ جشن جسے آئندہ سال منایا جانا ہے کے بارے میں تعاون کی گزارش کی، ساتھ ہی انھوں نے جامعہ ملیہ اسلامیہ میں ایک میڈیکل کالج کے قیام کے لیے راہیں ہموار کرنے کے لیے بھی ان سے تعاون کی درخواست کی۔

چانسلر اور وائس چانسلر دونوں نے یونیورسٹی کے سوسال مکمل ہونے پر منعقد کیے جانے والے مجوزہ پروگراموں کے بارے میں بھی بات چیت کی۔

پروفیسر اختر نے چانسلر کو جامعہ کی دیگر سرگرمیوں کے ساتھ ساتھ پرامن امتحانات کے انعقاد اور داخلہ جاتی کارروائیوں سے بھی واقف کرایا۔

محترمہ گورنر صاحبہ نے بتایا کہ وہ اس بات کے لی، بھی کوشاں ہیں کہ جامعہ کے اساتذہ اور طلبہ منہی پور میں منعقد ہونے والے میگا کانفرنس میں شرکت کریں۔ انہوں نے جامعہ ملیہ اسلامیہ کی وائس چانسلر کی جانب سے کئے جانے والے اقدامات کی ستائش کی اور اس بات پر خوشی کا اظہار کیا کہ ان کی قیادت میں جامعہ ملیہ اسلامیہ دن و رات ترقی کی راہ پر گامزن ہے۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی